

IL-KELMA TA' L-ARCIPIRIET

"IRRIDU NAGHMLU FESTA MILL-ISBAH"

Ix-xhur ta' April u ta' Lulju huma xhur marbuta mal-qalb ta' kull wiehed u wahda minna. Fit-23 ta' April niċċelebraw b'Solennta' l-Festa Liturġika ta' San Ġorġ, Megalmartri, fil-waqt li fit-tielet Hadd ta' Lulju naghmlu l-Festa Titulari lil dan il-Qaddis Kbir Patron ta' Beltna u tad-Djoċesi Ghawdxija.

Jiena ċert li kieku kellna naghmlu Survey fost il-membri tal-Komunita' Parrokkjali taghna u nitolbuhom igħidulna kif jixtiequha l-Festa li naghmlu lil "iSan Ġorġ, żgur li l-maġġjoranza assoluta, biex ma ngħidx il-mija fil-mija twieġeb: **"Nixtiequ li jkollna Festa mill-Isbah!"**

U bir-raġun. Hekk xieraq u hekk sewwa. Patron Kbir jixraqnu Festa Kbira: festa li turi l-imhabba u ir-rabta li l-poplu Rabti u Ghawdxi għandu lejn Ġorġi taghna.


Imma tajjeb li nistaqsu: **Xi tisser eżatt "Festa mill-Isbah"?**

Personalment b'Festa mill-Isbah nifhem festa minnija fuq tlett affarijiet:

● **"Kbir il-Mulej fil-Qaddisin tiegħu!"** Iċ-ċentru tal-festa huwa HU. L-ebda statwa u l-ebda haġa jew okkażżjoni oħra ma tista' tiehu l-post tiegħu. Il-Festa ser tkun magħna biex toffrina l-okkażżjoni nfahħru 'l Alla meta naraw x'qaddis kbir għamel minn Ġorġi ta' Lidda, bniedem bħalna. Kien Alla li għażlu, waqaf miegħu, żejnu b'virtutiet tassew kbar, assistit fil-mument tal-prova, u tah il-premj u tal-glorja dejjima.

Ma tagħmilx sens il-Festa ta' San Ġorġ, jekk f'dawk il-jiem tal-festa u fil-jiem li jiġu wara ma nersqux lejn Alla fis-Sagrament tal-Qrar u f'dak tat-Tqarbin.

● **Fil-Festa nesprimu mhabbitna aktar mis-soltu lil San Ġorġ.** Il-Festa tiġi biex nikbru fil-vera devozzjoni lejn dan il-Qaddis Kbir. Dan isehh meta naghru l-jeżed minn kien dan il-Gwerrier Zagħżuġ, Tribun fl-Armata Rumana, Nisrani li ma beżax jirriskja kollox biex juri l-fidi fi Kristuu nisru nixbhuh aktar. Il-ġrajja mdemma tiegħu mimlija



b'imhabba lejn Kristu u l-Knisja tiegħu hija ta' eżempju kbir għalina ilkoll.

Iċ-ċelebrazzjonijiet liturġiċi kollha, li nistgħu ngħidu huma l-qofol tal-Festa, jgħinuna biex naghru ahjar lil San Ġorġ u b'hekk nisru nixbhuh u nħobbuh aktar. Ma tkunx Festa mill-Isbah għalik, jekk ma tiehux sehemfihom.

● **Il-Festa tiġi biex tghaqqadna flimkien.** Matul il-jiem tal-Festa tara hafna nies li jirritornaw lejn Belthom u Beltna. Jiġu minn irhula viċin, minn Malta kif ukoll minn pajjiżi tassew il-bogħod, l-Ingilterra, Kanada, Amerika, l-

IL-BELT

VICTORIA

RIVISTA TA' KULL XAHREJN

Uffleċċju Editorjali
CENTRU PARROKKJALI SAN ĠORĠ
Triq il-Karita', Victoria, Għawdex.
Tel: 556377

MEMBRI ĠODDA FIL-KOMUNITA'
PARROKKJALI

17.06.95:

ABIGAIL MARIE, bint Michael Farrugia u Gracie nee' Scicluna

24.06.95:

DANIEL, iben John Xuereb u Lorenza nee' Camilleri

INGHAQDU FIS-SAGRAMENT
TAŻ-ŻWIEĠ

18.06.95: GIOVANNI CASARINI u SANDRA CASSAR

18.06.95: DAVID FARRUGIA u CHARLOTTE CAMILLERI

24.06.95: RAYMOND XERRI u MICHELLE FARRUGIA

MARRU JINGHAQDU MA'
KRISTU RXUXTAT

02.06.95: FORTUNATA GATT

09.06.95: TERESA GAUCI

14.06.95: CHRISTOPHER MIFSUD

Donazzjonijiet b'Risq ir-Rivista

| | |
|-------------------------|-------|
| Ant. Grech (Mi. U.S.A.) | \$ 10 |
| Kan. Ant Cefai (Malta) | Lm6 |
| Jos. Grech (Nadur) | Lm2 |

HINIJIET TAL-QUDDIES FIL-GHAXIJA:

Matul il-Ġimgħa: Fil-5.30pm u fis-7.00pm

Hdud u Festi : Fil-5.00pm

Monument f'għieh Mons. Isqof Guzeppa Pace

Wiehed minn ulied il-parroċċa ta' San Ġorġ li jixriqlhom il-qima tagħna huwa ċertament I-E.T. Mons. Guzeppa Pace, Isqof ta' Għawdex bejn I-1944 u 1972.

B'turija ta' din il-qima ser jitwaqqaf monument f'għiehu fl-istess Knisja Parrokkjali u Bażilika ta' San Ġorġ li x-xogħol fuq dġa' mexxa sewwa 'l quddiem.

Dan il-monument qed isir mill-magħruf skultur Chev. Vincenzo Apap O.B.E. li hadem fuq bosta monumenti ta' din ix-xorta kemm f'Malta kif ukoll barra minn pajjiżna, fosthom dak ta' Sir Winston Churchill (Ingilterra), Dante (Floriana), u l-Arcisqof Gonzi (Katidral, Mdina), ix-xogħol fuq il-mudell dalwaqt jintemm u mbagħad kulma jkun jonqos hu li jsir fil-bronż - xogħol li ser jagħmlu l-bronżier Joe Chetcuti minn Malta.



NICCELEBRAW

Ma jistax jonqos li malli tasal f'idejkom din il-harġa tar-rivista tagħna tkunu ġa mtlejtu b'entuzjażmju kbir għax il-festa tal-Patrun tagħna u ta' Gżirirna tkun waslet.

Matul il-ġimgħa tal-festa l-Belt Victoria tilbes il-liebsa tal-festa. Kulhadd jirringa mill-aħjar li jista' biex ikollna festa li tixraq lill-Prinċep tal-Matri. Iżda dan m'għandux ikun kollox. M'għandniex inhallu l-affarijiet esterni jgħattu l-iskop ewlieni tal-festi tagħna. Ahna ċerti li kull Ġorġjan ikun ġa pprepara ruhu sewwa speċjalment jekk ikun laqqa' l-appell tagħna biex matul il-Hamisijiet bi thejġija għall-festa, anke jekk ma kienx possibbli għalih jiġi sa-Bażilika tagħna, jiftakar f'dan il-kampjun tal-Matri u jipprova jgħix kemm jista' il-fidi li huwa jhaddan.

L-iskop tal-festa huwa li nagħtu għieh lill-Patrun tagħna, ta' Beltna u ta' Gżirirna u filwaqt li nroddulu hajr għall-ġid kbir li jkun sawwab fuqna mit-tempju lillu dedikat matul is-sena li tkun għaddiet, nitlobuh jieqaf magħna fil-ġlieda li għandna kontra kull haġa li qed tipprova therri l-fidi tagħna. Zminijietna m'humiex zminijiet ta' ġlieda fil-berah kontra l-fidi nistranija, imma huma zminijiet ta' ġlieda minn taht għall-qerda tal-valuri li huma l-pedament tat-twemmin li għalih San Ġorġ xerred demmu.

Il-festa għandha sservi ta' injezzjoni biex nilqgħu bla biża l-attakk finni fuq dawn il-valuri, attakk li qed isiru mill-meżzi tal-komunikazzjoni soċjali, kultant minn dawk il-barranin li jiġu jżuruna u minn setet li ġmielhom qed jixxettlu xi gżirirna. Dan għandhom ifissru għalina l-jiem tal-festa. Għandhom ikunu jiem ta' ferh u briju, jiem ta' mistrieħ u radd ta' hajr, imma għandhom ikunu fuq kollox jiem ta' rifllessjoni dwar dak li San Ġorġ tant ghożż u li għalih ma beżax jcarcar demmu u jitlef hajtu għal Kristu.

VIVA SAN ĠORĠ MARI

Zjara ta' gimgha fl-Art Imqaddsa

Il-holma saret realta'. Kien kmieni hafna tat-Tnejn, 5 ta' Gunju, meta ajruplan tal-AIRMALTA, ġera b'saħntu kollha fuq ir-runway u nqata' il fuq 'il fuq u erħilha jittajjar lejn l-Airport Ben Gurion, ġo Tel Aviv, fl-Iżrael. Fuqu fost il-hafna passigġieri kien hemm 45 persuna li kienu qed jiffurmw parti f'Pellegrinaġġ organizzat mill-Parroċċa ta' San Gorg, tal-Belt Victoria taht it-tmexxija tal-W.R. Mons. Lawrenz Sciberras, Professur tal-Iskrittura Mqaddsa fis-Seminarju, kittieb ta' diversi kotba dwar l-Iskrittura, u Gwida Kwalifikat u Uffiċċjali għall-Art Imqaddsa.

Titjira ta' sagħtejn u nofs, u wara li ġew ikkerjati l-passaporti, tlaqna f'Coach lussuża lejn Nazareth, l-ewwel waqfa tagħna. Xenarju li jsaħhrek, hdura mill-Isbaħ taht xemx tiżreg. Nazareth, mibnija fuq hotba ċkejna imdawwra minn għoljiet ferm ikbar minnha. Djar bojod, mibnija mtraggja mal-faldi tal-għolja. Moskej, sinagogi, u knejjes. Koppla li tiddomina kolloxx. Il-post tal-ħabbra ta' l-Anġlu Gabriel.

Interessanti s-Sinagoga fejn Gesu' kien qara' mill-Ktieb ta' Iżajja l-Profehta. Sabiha l-Knisja mibnija fuq id-dar ta' Gużeppe l-mastrudaxxa; fiha għaxxa l-Knisja monumentali mibnija fuq il-post fejn Marija rċeviet l-Istedina li tkun Omm il-Feddej. Saret quddiesu u tlabna flimkien propju fil-post tat-Thabbra.

L-għada ġurnata li ma nista' ninsa qatt: quddiesu flimkien fil-Knisja tal-Beatitudnijiet, zjara lili-iskavi tal-Belt ta' Kafarnaum, id-dar ta' San Pietru, is-Sinagoga l-antika, l-Knisja tal-Blata, l-Knisja mibnija fuq il-post fejn saret il-multiplikazzjoni tal-hobz u l-hut. Ikrubna d-dgħajsa u bħall-apostli qsamna l-għadira ta' Genazaret. Intfiet il-magna tad-dgħajsa, u f'dak is-skiet taqtgħu b'sikkina, qrajna u mmeditajna tlett siltiet dwar tlett grajjiel kbar li sehhew hemmhakk: it-twaqqif tal-maltempata, is-Sajda mirakuluza, u d-dehra ta' Gesu lili-Appostli wara l-Qawmien.

Ika hud f'restaurant tipiku fuq ix-xtajta, u ġirja lura lejn ix-xmara Gordan u l-post fejn Kristu tghammed mill-Battista. Zjara u talba ġo Kana tal-Galilea, u zjara oħra lili Bir tal-Madonna, ġewwa Nazareth.

It-tielet jum zoma il-port ta' Hajfa, u tlabna flimkien fil-Knisja tal-Karmel. Rajna l-post minn fejn San Pawl beda l-vjaġġ tiegħu li kellu jwasslu sa' pajjiżna, u tlabna fuq il-Għolja tal-Karmel, filwaqf il quddiesu fil-Kripta ddedikata lili S Elijja. Wara nofs in-nhar zjara memorabbli lili-Tabor. Hemm fuq f'dak il-għoli l-qalb thoosha ferm aktar qrib il-Mulej.

Sellimna lin-Nazareth biex bdejna l-vjaġġ tagħna lejn Ġerusalem. Għaddejna min Geriko, imlibbes għall-festa peress li dak in-nhar kienu qed jistennew lili Yasser Arafat, mexxej tal-Palestinjani.

Wassala Ġerusalem qrib nofs-in-nhar. Ġerusalem: belt quddiesu, mimlija kuntrasti, ilwien, ilhna u hsejjes. Lehen il-Menuzin kien jgħola 'il fuq mid-daqq tal-homijiet ta' mijiet ta'



karozzi li kienu qed jippruvaw jgħaddu minn toroq miżgħuda b'eluf ta' nies.

Wara nofs in-nhar għamilna zjara twila lili Bethlem, kont ser ngħid il-Belt ta' San Gorg. U bir-raġun. M'hemm dx waħda, m'hemm knisja, hi fejn hi u hi ta' min hi li ma tarax ix-xbieha dominanti ta' San Gorg fuq iż-żiemel. Żoma l-għar tar-rgħajja u quddiesu hemmhakk, u wara għamilna zjara lili Santwarju mibni fuq il-post tat-twelid tal-Messija. U dan mhux biss f'Bethlem, iżda tista' tghid f'kull post ieħor li żorna.

Matul il-hames jum żorna l-Ġerusalem: iċ-Ċenaku, il-post fejn mietet il-Madonna, il-post taċ-Ċahda ta' Pietru, il-post ta' l-Axzenzjoni, il-Pater Noster, Dominus Felvit, u l-Ġethsemani. Wara quddiesu li saret fil-kappella tal-Flagellazzjoni saret il-Via Crucis u tlabna flimkien fuq il-Kalvarju u kellna x-xorti nidħu u nagħmlu flit waqlet ta' talb personali fil-Qabar ta' Gesu'.

Is-Sibt għamilna harġa għal-Qumran u rajna l-post fejn instabu l-hekk imsejġha id-"Dead Sea Scrolls", xi uhud minnhom niżlu jgħumu fil-Baħar il-Mejjet u għaddejna mill-ġold Geriku għall-ikel. Fi Triqna lejn Ġerusalem waqafna biex rajna l-Monasteru Antikissimu ddedikat lili San Gorg, mitluf qalb l-għoljiet tal-Gordan. Saret quddiesu f'Betania, fid-Dar ta' Lazżru u hutu.

Il-Hadd quddiesu fuq il-Kalvarju u wara żorna Ain Karen: kemm il-post tal-laqgħa tal-Madonna ma' S. Elizabetta kif ukoll il-post tat-twelid ta' San Gwanni l-Battista. Zjarat oħra lili Wailing Wall, iż-żona taħt l-Lhud Ortodossi, Mt. Scopus, u postijiet oħra.

It-Tnejn fl-għodu ergajna sibna postna fuq l-ajruplan li kellu jwassalna lura f'pajjiżna. Ilkoll għajjiena b'dak kollu li għamilna matul dik il-gimgha; ilkoll ferhana li kellna din ix-xorti kbira; ilkoll imkebbesa iżjed b'imħabba lejn il-Kotba Mqaddsa li issa bdejna narawhom b'mod differenti minn qabel; ilkoll konvinti li għad ġurnata oħra nerġħu nirreputu dan il-Pellegrinaġġ għażiż.

Grazzi speċjali lili Mons. Sciberras ta' dak kollu li għamel għalina; tat-tagħlim li tana, u talli irnexxielu jkabar b'lejn l-imħabba lejn Alla u lejn dawn il-postijiet għeżiż li fihom terraq l-Imghalleh Divin, biex b'ħajtu, b'mewtu u bil-Qawmien tiegħu jfirdina u jsalvana.

LYDDA U SAN GORG

Mill-Kan. Dun Nikol Vella Apap

L-Istorja ta' Lydda

L-isem Lydda ġej mill-Grieg. Bl-Ebrajk Lod, hija belt f'ojnjamina li tinsab fil-pjanura pittureska ta' Sharon, 18-il kilometru (11-il mil) fin-nofs in-nhar ta' Joppa. L-isem ijdher kmieni fil-iskrizzjoni ta' Thutmose III (1482-1450 Q.K.) f'Karnak fejn tniżżel fost l-ibliet tal-Palestina miżmuma mill-Eġittu. Fl-ewwel Kap. 8:12 il-bini tal-belt Israelita ta' Lod, ma Ono hija attribwita lil Shemed ta' Benjamin. Wara l-eżilju tal-Babilonja, familji minn Lod, Ono, Hadid ma numru ta' 725 eżiljati, reġgħu lura lejn il-belt tagħhom fil-521 Q.K. (Ezr. 2:33; Neh. 7:37; 11:35). (1)

Minhabba li Lydda hija qrib tat-triq minn Joppa i tiegħu fuq ilvant ta' Ġerusalem kienet triq għall-bejiegħa bejn il-Babilonja u l-Eġittu. Igmia mgħobbija b'merkanzija rikka minn Baghdad, Aleppo, Damasku u r-reġun li hemm mill-Gallea, u mharsa minn nies armati, kull h'n għaddejjin għal Shechem, u jistrieħu f'Lydda u Ono, u jgħaddu lejn Gaza u l-Eġittu. Guzeppi sota' kien mehud mill-Izraeliti minn din il-triq. (2)

Il-manifattura u l-tiswija tal-bżonn għall-vjaġġ bħal xkejjer, sruġ u faxex tal-ġid holqu xogħol tas-sengħa fid-drapp, ġild, injam u metal u għamlu lil Ono ta' hdejjhom "li-Wies tas-Sengħa". (Neh. 11:35). Matul il-Gwerer ta' l-Indipendenza tal-Lhud u l-assedjati ta' spiss biddnu l-pussess illegali ta' Jaffa biex jagħmlu kuragg għall-mogħdija ta' "hwieġ bil-art sakem taht gvern iktar issejjat, il-kummer naturalment għażel mod irhas bil-baħar. B'dan il-mod f'paċi neċessarja, barra l-qerda tal-gwerer, Lydda bħal Aleppo u biliet oħra li minnhom kienu jgħaddu l-karwani tax-xerejja waqgħu fis-kiet u ma jersvu għal xejn. (3)

Riferenzi Għal Lydda Mhux Bibliċi

Lydda hija msemmija minn Josephus bħala waħda mill-hdax il hakklema jew kap ta' sezzjoni tas-saltna tal-Gudea fejn

kienet tiegħu s e h e m Ġerusalem. (B.J. III. iii.5). Ma Aphaerema u Ramathain ġiet mehuda mis-Samria u mogħtija lura Lil Ġerusalem minn Dimetrius Nikator fl-152 Q.K. (1 Mak. 10. 11:34); (Jos. Ant. XIII. IV.9). In-nies tagħha ġew miżjughha biż-zuffett fil-jasar minn Cassius u mogħtija l-liberta' minn Atonju (Jos. Ant. XIV. XI.2.xii.2.5). Cestius Gallus li ġab kastig u telfa fuq Joppa, haraq ukoll lil Lydda u qatel madwar Hamsin minn niesha, li l-maggoranza kienu nieqsa għall-festa tat-Tabernakli f'Ġerusalem (Jos. B.J. II. xix. I.). (4)

Dritt wara ġiet mibnija u kienet belt ta' hafna ġid u ta' importanza meta ġiet ċeduta lil Vespasianu fil-triqtu għall-asseġdju ta' Ġerusalem. (Jos. B.J. VII. I.). Madwar dan iż-żmien Lydda kienet famuza bħala post ta' tagħlim Rabbniku. Fil-bidu taż-żmien tas-seklu insara kienet ta' importanza suffiġjenti biex issir sede ta' l-Isqof. L-Isqof tagħha ha sehem fil-Konċilju ta' Nicea, u wara Pelagu deher quddiem l-assemblea ekkleżjastika fuq akkuza ta' ereżija, u fost għagħga konsiderevoli kiseb il-mahfra. (5)


Lydda Fit-Testment il-Ġdid

Fit-Testment il-Ġdid Lydda kienet parti mill-hakma diretta tas-Sinedriu, u l-Vangelu xtered minhabba li kienet fil-qrib. Hekk li Pietru sab diġa' komunita' mwaqqa u fejjag wieħed paralitiku Aeneas (Att. 9. - 32-35). (6) Pietru wkoll kien ġej msejjaħ hdejn Joppa fuq il-mewt ta' Tabitha (Att. 9.38) (7).

Il-kaskati ta' l-ilma barra l-belt jinghad li għadha ġgib l-isem ta' "Abibutrus" (Pietru), b'tifkira ta' l-Apostolu. Meta ġiet imfarrka minn Vespasianu probabbli li ma nbrixt tas-żmien Hadrijanu meta hadet l-isem ta' "Diospolis". Meta kiteb Ewsebbju (A.D. 320-330) Diospolis kienet belt magħrufa u ifrekwentata hafna, (8). Lydda saret centru ta' kummerċ ta' ilbies rjali aħmar li jagħti fil-vjola. Il-Gudaismu gheb minn din il-belt imma l-Kristjaneżmu komplja jgħi. (9) Fi żmien tat-Testment il-Ġdid l-għejjun Lhudja juru l-importanza tal-belt imsejja Lydda. Kelliha suq kbir, u kienet magħrufa għat-trobbija tal-bhejjem, insig, u l-Industrija tal-fuhrar. (10)

Lydda u l-Qabar ta' San Ġorġ

L-Interess Kristjan f'Lydda jikkonċentra madwar San Ġorġ. Ma



hemmx eroj li miegħu niltaqgħu fil-Palestina u speċjalment fil-Lvant tal-Gordan daqs San Ġorġ. Fost il-qaddisin ma hemm hadd bi storja daqs San Ġorġ li minn bidu mudlam mhux biss sar Patron haq tal-Kristjaneżmu Sirjan u oġġett ta' qima Musulmana, imma wkoll Patron ta' l-Ikbar popli Kristjani tal-Punent. San Ġorġ ta' Lydda huwa San Ġorġ tal-Ingilterra; huwa wkoll meqjum fil-leġġenda Musulmana. Il-tripju tal-fama hija frott tal-martirju lejliet ir-rebħa tal-Kristjaneżmu. Għall-Knisja bikrija "Ġorġi" huwa l-Magalomartri u t-"Tropaiophorus" - ir-Rebbieħ. (11)

San Ġorġ tagħna kien suldat ġej minn familja nobbli u serva bħala 'Tibun' w.k. armata ta' Dioklezjanu. Fis-sena 303 W.K. sforza l-martirju. Skond xi kittieba Lydda rat ix-xena tal-martirju, oħrajn ipoġġu hemm il-'Gid' tal-familja. Lydda rċeviet ir-reliwiożi tiegħu u matul is-seklu pellegrini maru fuq il-qabar tiegħu fil-belt. (12)

Skond tradizzjoni lokali San Ġorġ, il-glurjuż martri tal-Kappadoċja, tnisel minn Lydda. Fuq il-fdalijiet tiegħu miġjabin minn Nikomedija ġiet mibnija knisja mfakkra fid-dokumentu Seklu V. (13)

F'Lydda, (Diospolis), fil-Palestina, il-qabar ta' San Ġorġ kien meqjum sa mill-qedem, kif nafu minn Teodosju Peregrita, li għex madwar is-sena 530 (De situ terrae sanctae, F'CSSEL, (Corpus Scriptorum Ecclesiasticum Latinorum) Vienna 1898 p. 139: "In Diaspollu, ubi Sanctus Georgius martyrizatus est; ibi et corpus ejus est et multa mirabilia fuinf". "Fid-Diaspollis fejn San Ġorġ ha l-martirju; hemm hekk hemm għisma fejn isru hafna għeġġubijiet". (14).

Il-fdalijiet tal-Bažilika li ġiet mibnija minn Kostantinu stess, kif jahsbu hafna, għadhom jidhru sallum. Nafu li din il-Bažilika ġiet mibnija qrib il-mewt tal-qaddis Ġorġi. (15).

"L-eżistenza ta' San Ġorġ u l-martirju tiegħu huma ppruvati mill-qima li ġiet mogħtija lilu sa miż-żmien l-iktar imbiegħed". (16)

San Gorg - Il-Qaddis li Obda

Kien ghadu fuq l-ghatba taż-zoghġija.
 Iltim minn ommu u missieru.
 Jitla' fuq il-quccata tal-Golgotha,
 mahsul bid-demmm ta' Kristu s-Salvatur.
 U wieqaf, imbellah, ihares lejn dak il-post imqaddes
 l-artal tal-fidwa taghna l-bnedmin:
 Gorgi ta' Lidda jisma' lehen, anzi l-LEHEN IL-MAHBUB.
 U dak il-Lehen sejjahu b'ismu, u qallu:
 "Gorg, irridek timxi warajjal"
 U ż-żaghżugh Anici, tenna l-kelmiet:
 "Jien hawn!"

U qatt aktar ma hares lura.
 U qatt aktar ma ġie fuqu l-iċken rimors.
 U qatt aktar ma soghbih ghal dak li wieghed.

Imdawwal minn Kristu,
 imsaħħah bl-Ispirtu Qaddis,
 imwettaq bil-qawwa ta' Alla,
 jirriskja l-karriera,
 iċanfar lil Deoklezjanu,
 u jqatta' d-Degriet
 li kien jehodha kontra l-Insara.

U jibda' l-Kalvarju
 tas-swat, ta' nar, ta' xfafer misnuna.
 U Gorgi jobdi
 u jerfa' salibu,
 biex jimxi wara Kristu.
 Għażel jobdi lil Imghallem
 minflok l-Imperatur.

U obda sa l-ahhar.
 Obda u tela' fuq l-gholja.
 Obda u midd rasu fuq daqsxejn ta' kolonna.
 Obda u hass xafra kiesha

nieszla b'sahhitha fuq rasu żaghżughu.
 Obda u demmu ċċanfar.....
 Obda u offra lilu nniisu l'Alla
 Obda u Alla ppremjah
 U tellghu fis-Sema
 biex hemm isaltan ghal dejjem.

Qaddis Kbir għax għalih
 l-ewwel kienet tiġi l-Knisja....
 ir-rieda ta' Alla.

U int x'jiġi l-ewwel l'haitek?
 Staqsi liliek innifsek:
 "X'inhi r-rieda ta' Alla għaliġa?"

Int ukoll, Alla għażilek it-triq
 li minnha għandek tgħaddi.
 Raġel miżżewweġ
 Mara Mizżewġa
 Gvni.....Xebba.....

Int ukoll imsejjah biex dmirek taghmlu sewwa.
 Biġ-ġalbu
 Mhux biss meta għandek aptit.....
 Mhux biss meta joghġbok.....
 Mhux biss meta kolloxx sew.....

IMMA DEJEM.....anke fl-iebes
 anke meta ma joghġbokx.

Forsi kultant tibza', thoss il-piż tqil.
 Taqtax qalbek.
 Hares lejn San Gorg.
 Jagħmillek hafna kuraġġ.

LYDDA u SAN GORG

jaqbad minn paġna 4

San Gorg kien meqjum mill-antikita' sewwa fil-Lvant u sew fil-Punent (Calendarium Romanum. Stamperia Vatikana, Ediz. 1969. p.91). Is-santwarju mibni fuq il-qabar f'Lydda (Diospolis) huwa post ta' hafna pellegrini mis-seklu IV. (Ara CSEL, 39, p.139,176., vp.288ss.). (17)

Taht il-hakma Musulmana Lydda kienet provinċja kapitali u ftahret b'moskeja manjiġika. Matul dan iż-żmien il-belt saret famuża minhabba San Gorg, li skond il-tradizzjoni ġie martirizzat hemm fis-sena 303. L-ikbar knisja nisranija ġiet imfarrka mill-Mislimin, imma mehuda mill-Kruċjati li bnew Katidral ġdid fuq il-

QABAR ta' San Gorg. Il-katidral ġie mharbat minn Saladin fl-1191 u minn Mongola fl-1271. L-Gharab irrestawraw il-belt fl-isem oriġinali tagħha u semmewha Ludd. (18)

Sa mit-tieni seku l-quddiem Lydda ġiet imsejja "Diospolis" u l-isem qadim tagħha qatt ma twarrab. (19)

Riferenzi:

1. The International Standard Bible Encyclopedia. Vol. 3 K-P. p.150
2. J. Hastings M.A., D.D., A Dictionary of the Bible. Vol.III. Kir-Pielades. p.131.
3. Ibid. p.131
4. Ibid. p.131.
5. Ibid. p.131
6. L. Monioubou F.M. Du Buit. Dizionario Biblico-Storico/Critico. p.579
7. The International Standard Bible

8. Encyclopedia Vol.3. K-P.p.151
8. William Smith, LL.D., Smith's Bible Dictionary. 358
9. The International Standard Bible Encyclopedia Vol.3 K-P, p.151
10. The Marshal Pichering Encyclopedia of the Bible. Vol.2 J-Z. p.1345
11. George Adam Smith. The Historical Geography of the Holy Land. pp.121-122.
12. Ibid p.122
13. P. Donato Balbi OFM. Guida di Terra Santa. p.204
14. Bibliotheca Sanctorum. Vol. VI.p.512
15. Ibid p.512.
16. Eugenio Pilla S.D.B. Enciclopedia del Sant. 23 Aprile. p.208
17. Calendarium Romanum. 1969. p.91.
18. The International Standard Bible Encyclopedia. Vol.3. K-P.p.151
19. J. Hastings.M.A., D.D., A Dictionary of the Bible. Vol.III. Kir-Pielades.p.131.

F'EGHLUQ IL-25 SENA MILL-MEWT TA' L-EWWEL SORU GĦAWDXIJA SALEŻJANA

Sister Georgia Micallef F.M.A. twieldet fid-19 ta' Ottubru 1925, fl-isptar il-qadim f'Victoria, bint Toni u Maria nee' Attard, ir-raba' tifa f'familja ta' għaxra.. Għet mghammda fl-istess jum fil-Bażilika ta' San Gorġ mill-Arcipriet Alphons Maria Hilli u l-parrinijiet tagħha kienu Dun Pawl Micallef u oħtu Marija.

Ta' erba' snin telqet mix-Xagħra u marret tgħix mal-familja ta' nannitha fi Triq l-Isqof Pietru Pace, wara San Franġisk, ir-Rabat. L-Ewwel Tqarbina rċevietha minn idejn zijuha Dun Pawl u fl-24 ta' Mejju 1933 irċeviet is-Sagrament tal-Grizma ta' l-Isqof, minn idejn Mons Mikiel Gonzi, dak in-nhar Isqof t'Għawdex. Il-parrina tagħha fil-Grizma kienet Miss Marija Grima, għalliema li kienet oħt l-ahwa Mons Gulielmu, Dun Anton, Dun Gużep u Patri Galanton OF-*M* Conv.L-ewwel għalliema tagħha fl-iskola Primarja tar-Rabat kienet Miss Vena Xiberras, mix-Xagħra, li għadha haġja sallum.

Fid-dar tan-nanna kompliet tikber fiżikament u spiritwalment u mingħand Dun Pawl wirtet l-imhabba lejn Don Bosco u lejn Marija Ghajnuna ta' l-Insara. Dun Pawl Micallef, kif jaf kulhadd huwa l-fundatur ta' l-Oratorju Don Bosco.

Hija għamlet l-aspirantat tagħha ġo Katanja fid-Dar Maria Ausiliatrice ta' Via Caronda, dar mibnija minn Suor Maddalena Morano li għet beatifikata mill-Papa preżenti fil-5 ta' Novembru 1994. Hija għamlet il-professjoni reliġjuża fl-1951. Wara hija għet mibgħuta fl-Istituto Spirito Santo ġo Acireale. Hija kienet soru bieżla ferm u meta talbet, wara li hadet il-voti perpetwi, biex tmur taħdem fil-missjoni, il-talba tagħha ma għetx milqugħa.

Għamlet sena bhala Direttriċe fid-Dar tas-Sorijiet Sależjani fir-Rabat Għawdex u wara marret fid-Dar Nostra Signora di Fatima f'Sirakuza, li hija skola tas-snaġja' fejn isir taġġim tad-disinn, ħjata, pittura, ċeramika u mużajk. Fl-10 ta' Frar 1970 telqet għad-Dar ta' Don Bosco f'Barriera, qrib Katanja, fejn mietet fit-2 ta' Lulju ta' l-istess sena.

Il-fenerat tagħha kien il-glorja tagħha, fejn mijiet ta' studenti u ex-studenti hadu sehem. Suor Georgia tibqa' imfakkra bhala l-ewwel soru Sależjana minn Għawdex.



Suor Georgia flimkien ma wieħed minn hutha u n-neputi tagħha, illum il-Kan Dun Felix Tabone, Vigarju Parrokċjali fil-parroċċa tagħna

IL-KELMA TA' L-ARCIPRIET

Jaqbed mill-paġna ta' quddiem

Awstralja. Familja shah jiġu u jżuru lill-qrabathom. Barranin li jiġu espressament għall-Festa. Turisti jgħoxew wara l-Festa ta' San Gorġ. Dan kollu għandu jgħaqqadna flimkien.

Għalhekk jeħtieġ li naghmlu hilitna kollha biex inwarrbu dak kollu li jista' b'xi mod iweġġa' lil haddiehor. Dawn huma affarijiet li ma għandhom x'jaqsmu xejn la mal-Festa u l-anqas ma' l-imhabba tagħna lejn San Gorġ.

Jidhirli li jekk matul il-jiem tal-Festa nirsistu biex inwettqu dawn it-tlett affarijiet, allura nkunu nistgħu verament ngħidu li: "Għandna Festa mill-Isbah!"

Dan hu li minn qalbi nixtieqikom: Festa mill-Isbah!

Mons. Salu Borg
Arċipriet

VENTARTAL ĠDID GĦALL-FESTA



Fl-okkażżjoni tal-festa ser jiżżanzan ventartal ġdid tal-bellus ahmar irrakmat bid-deheb fl-artal ta' San Lażżru. Id-disinn sar mis-Sur Carmelo Tabone u x-xogħol tar-rakkmu nhadem ir-Rabat Malta mis-Sinjorina Marion Cefai. L-ispejjeż kollha thallsu minn benefattur li ma xtaqx juri ismu.



Ghezież Tfal,

Ghaddiet sena minn meta ċelebrajna filmkien il-festa tal-Patrun taghna San Ġorġ. Iva, din il-festa hekk għażiza għalina l-Ġorġjani reġgħet waslet. għandi nahseb li bħalissa intom tinsabu thejju bil-kbir għal din l-okkażżjoni sabiha. U thejju mhux biss għall-festa ta' barra, marċijiet u x'naf jien, imma wkoll għall-festi tant solenni li jiġu ċelebrati fil-Knisja. Ma midkomx tinsew il-ġumata dedikata lilkom it-tfal, il-Hamis 13 ta' Lulju meta fil-5.00pm Mons. Isqof iqaddes għalikom, ikellimkom, u jippremja lil-ahjar tifel u tifla ta' kull Ċentru tad-Duttrina.

Haġa oħra: issa l-eżamijiet annwali għadew u qed taħsbu biex tmorru l-qatgħu l-vaganzi tas-Sajf tagħkom Marsalforn jew ix-Xlendi. Qisu li l-kotba ma twarrubhomx minn taht għajnejkom, għax inkella tinsew kollox u dak li tkunu tghallimtu matul is-sena, itir mar-rih u jista' fix-xejn.

U issa niġu għall-istorja tas-soltu.

F'Kunvent tal-Patrijiet, il-Pirjol kien ftit inkwetat għax kien hemm xi firdiet bejn il-patrijiet. Kulhadd iridha tghaddi tiegħu u jaqdef għal rasu. Iddeċieda li jmur ikellem lil eremita qaddis li kien jgħix f'għar mhux wisq 'il bogħod biex forsi jagħtihi xi parir kif jista' jnissel aktar imhabba u għaqda fil-kunvent.

L-Eremita laqghu bil-qalb u qallu:

"Veru qed tinkwetani tghidli li hemm il-firda u n-nuqqas ta' imhabba fil-kunvent tiegħek. Naf ċert li fostkom, fil-preżent, qed jgħix Ġesu', mohbi taht l-ibies ta' wiehed mill-patrijiet".

Il-Gwardjan ma setgħax jommen. Bada jgħib quddiem għajnejh il-patrijiet tiegħu u f'kull wiehed seta' jara xi difett. Imma kellu fiduċja fl-eremita u għalhekk aċċetta kliemu u telaq lura lejn il-Kunvent. Laqqa' malajr il-patrijiet u qallihom b'dak li kien infurmah l-eremita.

Minn dak in-nhar, l-imġieba tal-patrijiet bejbiethom tbiddlet bħal-lejl min-nhar għax kollha bdew jibzghu li l-patrijiet li miegħu kienu jittkellmu kien Ġesu' mohbi taht il-liba ta' Patri Klement..... jew ta' Patri Ġann..... jew ta' Fra Felċ..... jew ta' xi wiehed mill-patrijiet l-oħra. U malajr din l-imġieba nisslet fil-kunvent spiritu għdid..... ta' għaqda.... ta' famija. L-eremita kien sabillhom is-soluzzjoni.

Aras, qatt, tfal tiġġieldu bejniethom. Kunu dejjem hbieb ta' xubxin.

Iddevertu! Viva San Ġorġ! Il-festa l-tajba lilkom il-koll.

Tata'

IZA-ZIJU PEPPY

Rokna għat- Tfal

INSELLMU LIL DON EGIDIO VIGANO'

Nhar il-Ġimgħa, 23 ta' Ġunju 1995, twasslet l-ahbar li kien miet Don Egidio Viganò, Rettur Maġġjur tas-Salesjani ta' Don Bosco, is-Seba' Suċċessur ta' Don Bosco. Kellu 74 sena.

Don Viganò għandu rabta mill-qrib mal-Parroċċa ta' San Ġorġ. Huwa kellu kliem ta' tifir għal Kor tal-Parroċċa tagħna "Laudate Pueri", meta dan il-Kor kien ha sehem fil-1 Kungress Internazzjonali tal-Ex-Allievi ta' Don Bosco, li kien sar għewwa Ruma f'Novembru 1988. Huwa kien żar ukoll il-Bażilika ta' San Ġorġ, is-Sibt 7 ta' Jannar 1989, fejn wara li kien iltaqa' mal-Kapitlu Ġorġjan, u ddawwar

mal-Bażilika, kien kixef monument b'buġta ta' Don Bosco, hdejn il-bieb taċ-Ċentru Parrokkjali, biex ifakkar iċ-Ċentinarju ta' Don Bosco, kif ukoll l-ewwel Oratorju li kien jinsab daqs tefa' ta' għebla l-bogħod mis-sagrastija ta' San Ġorġ.

Il-Kapitlu, l-**Presbyterium** Parrokkjali kif ukoll il-komunita' Parrokkjali turi s-soghba tagħha fil-mewt ta' Don Viganò u twieġhed it-talib b'suffraġju għal ruhu.

Ritratt: Don Egidio Viganò (fuq ix-xelleġ) ma ġenb Mons. Arcipriet qabel inkixfet il-lapida li tfakkar il-100 sena mill-mewt ta' Don Bosco u l-ewwel Oratorju fir-Rabat.



Cassette Tape gdid mill-Banda Cittadina La Stella

Il-Banda Cittadina La Stella ghadha kif harġet Cassette Tape gdid fil-okkażżjoni tal-Festa tal-Qaddis Patrun t'Ghawdex, San Ġorġ Megalomartri, li ser tiġi ċelebrata fil-Belt Victoria nhar il-Hadd 16 ta' Luġu.

Il-Cassette jinkludi s-sett ta' marċi ġodda li l-Banda se ddoqq għall-okkażżjoni. Uhud mill-aqwa kompożituri tal-marċi Maltin għandhom ismihom registrat f'dan il-Cassette, fosthom l-istess Surmast Direttur tal-Banda, Joseph Vella, b'marċ li jfakkar għeluq il-25 sena li ilu jidderieġi din il-Banda ewlenija t'Ghawdex.

L-ghaxar marċi l-oħra huma kitba ta' Joe Galea, Emanuel Bugeja, Anthony Aquilina, John Theuma, Ray Sciberras, Paul Schembri, Henry Attard, Francis Zammit u Archibald Mizzi [2].

Il-Cassette jiġbor fih ukoll l-Innu immortali "A San Giorgio Martire", kompożizzjoni ta' Giuseppe Giardini Vella u l-Innu Marċ popolari "Lil Kbir Martri San Ġorġ" ta' Vincenzo Ciappara.

Dan il-Cassette Tape, it-22 wieħed mahruġ minn din is-Soċjeta' Mużikali, jinsab għall-bejgħ mill-Kažin tal-Banda La Stella u mill-hwienet ewlenin tad-diski f'Malta u Għawdex.



IMFAKKAR GHELUQ IT-800 SENA MIT-TWELID TA' SANT' ANTININ

L-1995 hija bla dubju sena speċjali għall-Ordni Franġiskan. Dan peress li f'din is-sena qed jiġi mfakkar għeluq it-800 sena mit-twelid tal-Qaddis ta' Padova, Sant' Antnin.

Fil-Knisja tal-Patrijiet Franġiskani fil-Belt Victoria, fejn dan il-Qaddis huwa meġjum bl-akbar devozzjoni, dan l-avveniment ġie mfakkar f'żewġ okkażżjonijiet differenti, inkabrin bis-sehem tal-Banda Cittadina La Stella.

Il-Hadd, 5 ta' Marzu 1995, żewġ Reliġji Insinji tal-Qaddis ingiebu Għawdex għall-venerazzjoni tal-fidili. Il-Banda La Stella laqgħet il-wasla tar-reliġwiji fil-Belt Victoria bid-daqq ferriehi tal-marċi u wara nofs in-nhar akkumpanjat il-Purċissjoni li saret bir-Reliġwiji fit-toroq ewlenin ta' Beltna.

Fil-okkażżjoni tal-Festa Liturgika, nhar is-Sibt 10 ta' Ġunju 1995, saret purċissjoni devota bl-istatwa tal-Qaddis, akkumpanjata bid-daqq ta' innijiet reliġjużi mill-Banda La Stella.

Bħala tifkira ta' dan iċ-Ċentinarju l-Banda iddedikat wieħed mill-marċi l-ġodda li ser iddoqq fil-Festa ta' San Ġorġ ta' din is-sena f'għieh Sant'Antnin; fil-fatt il-marċ miktub minn Francis Zammit ingħata l-isem ta' Sant'Antnin: 1195-1995.

Kellimni



Għalkemm iż-żjara hdejk għalija rari illeġja ġejt narak, qaddis ta' Lidda, biex għal waqtiet nitkellmu bla ninstemghu min-nies f'dat-tempju.

Kellelni dwar din l-art li tbbidlet hesrem, kellelni dwar il-fidi illum f'pajjiżna, kellelni dwar il-knisja differenti, kellelni dwar it-toroq bla jingharfu, kellelni dwar il-hajja sielma t'ilu. Kellelni dwar it-tfal li rajt jitghaddamdu, dwar zghazagh f'qar li kibru, mardu w xjiehu, dwar l-ahħar ċerimonja funerarja fi tmiem hajjithom.

Kellelni mingħajr dmugh għax nibki mieghek u ftakar sew li bħalhom jien għad nitlaq lejn hajja oħra.

Kellelni kif trid int, biss għidli kollox u nibqa' sieket.

Charles Bezzina